



## سوال

(150) نماز باجماعت صف مکمل ہونے کی صورت میں کس طرح شامل ہو؟

## جواب

السلام علیکم ورحمۃ اللہ وبرکاتہ

اگر نماز باجماعت ہو رہی ہو صف مکمل ہونے کی صورت میں کس طرح صف میں شامل ہو جائے گا؟

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس صورت میں اکیلا صف کے پیچھے کھڑا ہو جائے اور اگر کوئی آدمی ساتھ مل جائے تو **فہما** ورنہ جتنی رکعات اکیلا پڑھے اتنی امام کے سلام کے بعد اٹھ کر پڑھ لے صف سے آدمی کھینچنے والی روایت کی سند کمزور ہے اور « **مَنْ صَلَّى خَلْفَ الصَّفِّ وَحْدَهُ فَلْيُنِدِّ صَلَاتَهُ** » (الوداود۔ ابواب الصفوف۔ باب الرجل یصلی خلف الصف وحده)

”جو صف کے پیچھے اکیلا نماز پڑھے تو وہ دوبارہ نماز لوٹائے“ صحیح حدیث ہے۔

بعض علماء کا خیال ہے ”اگر صف میں جگہ ہے تو پیچھے اکیلے آدمی کی نماز نہیں ہوتی اور اگر صف میں جگہ نہیں ہے تو یہ اضطراری کیفیت ہوگی ایسی صورت میں اکیلے ہی کھڑے ہو جانا چاہیے نماز ہو جائے گی کیونکہ اگلی صف میں کسی مقتدی کو پیچھے کھینچنا کسی صحیح حدیث سے ثابت نہیں۔ (ارواء الغلیل ص ۳۲۹ ج ۲)

ہذا ما عندي والله اعلم بالصواب

## احکام و مسائل

### نماز کا بیان ج 1 ص 137

## محدث فتویٰ